

ئەمرۆ لێرەدا دۆست و کەسیکی پارێزەری بۆ نییە ﴿٣٥﴾ خواردن و خواردنەوهی نییە مەگەر چلک و خویناوی دۆژەھییان ﴿٣٦﴾ نایخۆن مەگەر تاوانباران ﴿٣٧﴾ سویند ئەخۆم بەوهی دەبیینن ﴿٣٨﴾ بەوهی کە نایبینن ﴿٣٩﴾ کە ئەم قورئانە (لە لایەن خوا و هیە) کە لە (زاری) پیغەمبەری گەورە (رادەگەییندریت) ﴿٤٠﴾ ئەو قسەیی هەستیار و شاعیر نییە، (بەلام) کە مەتر بڕوا دینن ﴿٤١﴾ قسەیی فالگەرەو و کاهین نییە، (هەر چەند) کە مەتر پەند وەردەگرن ﴿٤٢﴾ لە لایەن پەرورەتینەری جیهانیانەو ناردراو تە خواری ﴿٤٣﴾ ئەگەر (پیغەمبەر) هەندئ قسەکانی بە دەم ئیمەووە کردبا ﴿٤٤﴾ بە تەواوی وزەو دەمانگرت ﴿٤٥﴾ لە پاشان رەگی لامیشیمان هەلەدەبری ﴿٤٦﴾ کە سیش لەنگۆ نەیدەتوانی لەمپەر بێ ﴿٤٧﴾ ئەو (قورئان) بۆ خۆپاریزان بیرەوهی و پەندە ﴿٤٨﴾ دەزانین کە لە نیتو ئیوهدا کەسانێ هەن کە بە درۆخەرەوون ﴿٤٩﴾ ئەو (قورئان) بۆ کافران هۆی حەسەت و پەژارەییە ﴿٥٠﴾ ئەو (قورئان) هەق و یەقینە ﴿٥١﴾ جا بە نیتوی پەرورەتینەری گەورەت پەسنی بێخەوشی (خوا) بلی ﴿٥٢﴾

سوورەیی مەعاریح ٤٤ ئایەتە

سوورەیی مەعاریح لە مەککە هاتۆتە خواری و بە (بسم‌الله) وە ٤٤ ئایەتە

بە ناوی خوای بەخشەر و دل‌لاوین.

یەك داوای کرد عەزابێ کە روو ئەدا، بێ ﴿١﴾ ئەم عەزابە تاییەتی کافرانە کە بەرگریکی بۆ نییە ﴿٢﴾ لە لایەن خوای خیتوی چەن پەلە بەرزەو هیە ﴿٣﴾ لە رۆژیک کە بە ئەندازەیی پەنجە هەزار سالە، فریشتەکان و (جویرەئیل) بۆ لای خوا سەردەکەون ﴿٤﴾ جا تابشت بیئە تابشتیکی جوان و شیاو ﴿٥﴾ ئەوانە ئەو رۆژە (رۆژی بەرئ) بە دووری دەبینن ﴿٦﴾ ئیمە ئەو بە نیتیکی دەبینن ﴿٧﴾ رۆژی کە ئاسمان وەکوو حەلاندنی کانزا و ئاسنەوالەیی توواو هی لئدئ ﴿٨﴾ کێوکان هەرەکوو خوری کولکەیی شی کراو هیان لئدئ ﴿٩﴾ هیچ دۆست و خزمیکی دلسۆز لە دۆست و خزمی ناپرسی ﴿١٠﴾

لەبەر یەکتریان رادەنێن تاوانبار (بۆ رزگاری خۆی) پێی خۆشە بە زارۆکی خۆی، خۆ بکڕیتەو
 لە عەزابی ئەو رۆژە ﴿۱۱﴾ بە خێزان و براکەمی ﴿۱۲﴾ بە هۆزەکەمی که هەمیشە پشتیوانی لەو
 کردووہ ﴿۱۳﴾ بە هەموو ئەوانەمی که لەسەر رووی زەوین لە پاشان (بەو فیدیانە) رزگاری بکەن
 ﴿۱۴﴾ بەلام قەت وای نییە، ئەو بەلێسەمی ئاگرە ﴿۱۵﴾ پێستی سەر ئەندام و ئازای ئەنامی
 دادەتڵۆخێ و دایدەرنێ ﴿۱۶﴾ هاوار لە کەسێ دەکا که پشتی کردە دینەوہ و ئاوری وئ
 نەدایەوہ ﴿۱۷﴾ مآلی کۆی کردۆتەوہ، بە ئازوووخە راپگرتووہ ﴿۱۸﴾ مرۆف بی تابشت و فرە
 چاوچنۆک دروس کراوہ ﴿۱۹﴾ هەرکاتی خراپە و شەپری بگاتی زیرە و هاوار دەکا ﴿۲۰﴾
 هەرکاتی بکەویتە خۆشیش و ساماتیکی پێ بگا رژدی دەکا و لە خەلکی دەگریتەوہ ﴿۲۱﴾
 مەگەر نوێژکەران ﴿۲۲﴾ ئەوانەمی که لەسەر نوێژەکانیان سوورن ﴿۲۳﴾ کەسانێ که لە مالیاندا
 هەقیکی دیاری کراو هەییە ﴿۲۴﴾ بۆ سوآلکەران و بی بەشان ﴿۲۵﴾ کەسانێ که برۆیان بە رۆژی
 قیامت هەییە ﴿۲۶﴾ کەسانێ که لە عەزابی پەرورینەریان ترسیان هەییە ﴿۲۷﴾ لە عەزابی
 پەرورینەریان دل نیکەرانن ﴿۲۸﴾ کەسانێک که پارێزەری جێ شەرمی خۆیانن ﴿۲۹﴾ مەگەر
 بۆ خێزانیان یا کەنیزانیان، ئەوان لۆمە ناکرین ﴿۳۰﴾ هەرکەس بیجگە لەمانە بیەوئ، جا
 ئەوانە لە قاس و ئەندازە لادەر و دەس درێژکەرن ﴿۳۱﴾ کەسانێ که ئەمانەت و بەلێنی خۆ
 رادەگرن ﴿۳۲﴾ کەسانێ که راگری شایەدی بەرھەقی خۆیانن ﴿۳۳﴾ کەسانێ که نوێژەکانیان
 دەپارێزن ﴿۳۴﴾ ئەمانە لە بەهەشت رێز لێ گیراون ﴿۳۵﴾ ئەوانەمی کافر بوون چێیانە که دینە
 لات و بە پرووگرژی و بە مۆنیکەوہ دەروانن بەتالووکە و بەلەزن ﴿۳۶﴾ لە ئالی راست و چەپەوہ
 دەستە دەستە (بە تەمای بەهەشتن) ﴿۳۷﴾ نایا هەر یەکە لەوان بە تەمایە که بخرینە
 بەهەشتی پر ناز و خێر و بێرەوہ؟ ﴿۳۸﴾ قەت وای نییە، ئەوان بۆخۆیان دەزانن که لە چیمان دروس
 کردوون ﴿۳۹﴾

سویند ئەخۆم بە پەرورینەری خۆرەلەتەکان و خۆرناواکان، ئیمە بەهیزین ﴿۴۰﴾ لەسەر ئەوێ که بیانگۆرین و چاتریان بێنینه جی، لەم کارەدا کەسمان لێپیش نەکەوتووہ ﴿۴۱﴾ سا تۆ لەوانە واز بێنە با ھەر چەنەچەن بکەن و گەپێ بدەن تا بگەنە ئەو رۆژەى که بەلینمان پێداون ﴿۴۲﴾ رۆژێ که بەلەز لە گۆر دینە دەری، وەک ئەوہ بۆ لای بتهکانیان رادەکەن ﴿۴۳﴾ لە ترسا چاوشۆرن و سووکایەتی دەوری داون (و پێیان دەوتری): ئەمە ئەو رۆژەیه که بەلینتان پێدرابوو ﴿۴۴﴾

سوورەى نووح ۲۸ ئایەتە

سوورەى نووح لە مەككە ھاتۆتە خوارى و بە (بسمالله) وە ۲۸ ئایەتە

بە ناوی خۆای بەخشەر و دللاوین.

نوحمان نارده لای ھۆزەكەى كە ھۆزى خۆت بترسینە بەر لەوہى ئازار و عەزابى دەرداوییان بگاتى، ﴿۱﴾ وتى: ئەى ھۆزم! من بۆ ئیوہ ترسینەریكى ئاشكرام ﴿۲﴾ كە خوا بپەرستن و لە نافەرمانى ئەو خۆ بپارێزن، بە قسەى منیش بکەن ﴿۳﴾ تا لە تاوانتان دەبوورئ و تا رۆژى دیارى كراو مردنتان دوا دەخا، ھەركاتى ئاكام و ئەجەلى خوا ھات، دوا ناخړئ، بریا ئیوہ ئەوہتان زانیبا ﴿۴﴾ (نوح) وتى: ئەى پەرورینەرم! من شەو و رۆژ ھۆزى خۆم بانگ كرد (بۆ بپروا ھینان بە تۆ) ﴿۵﴾ بەلام بانگ كردنم بێجگە لە راکردن (لە ھەق) شتىكى بۆ زیاد نە كردن ﴿۶﴾ ھەركاتى بانگم كردن تا تۆ لێیان خۆش بى، قامك و تیلیان دەخنیە گویان و جلکەکانیان لە خۆیانەوہ دەپینچا و پێیان دانەگرت و زیاتر خۆیان قەف ئەكرد و خۆیان بە زل دانەنا ﴿۷﴾ لە پاشان بە دەنگى بەرز بانگم كردن ﴿۸﴾ لە پاشان بە ئاشكرا و بە نھینى و پەنامەكى پیم وتن ﴿۹﴾ جا پیم وتن لە پەرورینەرتان داواى لیبوردن بکەن، چونكە ئەو زۆر لیبووہ ﴿۱۰﴾